



వాల్మీకి రామాయణం- యుద్ధకాండ



115 - పంచదశోత్తరశతతమః సర్గః

|| విభీషణాభిషేకః ||

తే రావణవధం దృష్ట్వా దేవగంధర్వదానవాః |
జగ్ముః స్వైఃస్వైర్విమానైస్తే కథయంతః శుభాః కథాః || 1 ||

రావణస్య వధం ఘోరం రాఘవస్య పరాక్రమమ్ |
సుయుద్ధం వానరాణాం చ సుగ్రీవస్య చ మంత్రితమ్ || 2 ||

అనురాగం చ వీర్యం చ సౌమిత్రేర్లక్ష్మణస్య చ |
[* పతివ్రతాత్వం సీతాయా హనూమతి పరాక్రమమ్ | *]
కథయంతో మహాభాగా జగ్గుర్భ్రష్టా యథాగతమ్ || 3 ||

రాఘవస్తు రథం దివ్యమింద్రదత్తం శిఖిప్రభమ్ |
అనుజ్ఞాయ మహాభాగో మాతలిం ప్రత్యపూజయత్ || 4 ||

రాఘవేణాభ్యనుజ్ఞాతో మాతలిః శక్రసారథిః |
దివ్యం తం రథమాస్థాయ దివమేవారురోహ సః || 5 ||

తస్మింస్తు దివమారూఢే సురసారథిసత్తమే |
రాఘవః పరమప్రీతః సుగ్రీవం పరిషస్వజే || 6 ||

పరిష్వజ్య చ సుగ్రీవం లక్ష్మణేన ప్రచోదితః |
పూజ్యమానో హరిశ్రేష్ఠైరాజగామ బలాలయమ్ || 7 ||

అబ్రవీచ్ఛ తదా రామః సమీపపరివర్తినమ్ |
సౌమిత్రిం సత్యసంపన్నం లక్ష్మణం దీప్తతేజసమ్ || 8 ||

విభీషణమిమం సౌమ్య లంకాయామభిషేచయ |
అనురక్తం చ భక్తం చ మమ చైవోపకారిణమ్ || 9 ||

ఏష మే పరమః కామో యదీమం రావణానుజమ్ |
లంకాయాం సౌమ్య పశ్యేయమభిషిక్తం విభీషణమ్ || 10 ||

ఏవముక్తస్తు సౌమిత్రి రాఘవేణ మహాత్మనా |
తథేత్యుక్త్వా తు సంహృష్టః సౌవర్ణం ఘటమాదదే || 11 ||

తం ఘటం వానరేంద్రాణాం హస్తే దత్త్వా మనోజవాన్ |
ఆదిదేశ మహాసత్త్వాన్సముద్రసలిలానయే || 12 ||

ఇతి శీఘ్రం తతో గత్వా వానరాస్తే మహాబలాః |
ఆగతాస్తజ్జలం గృహ్య సముద్రాద్వానరోత్తమాః || 13 ||



వాల్మీకి రామాయణం- యుద్ధకాండ



115 - పంచదశోత్తరశతతమః సర్గః

తతస్త్వేకం ఘటం గృహ్య సంస్థాప్య పరమాసనే |
ఘటేన తేన సౌమిత్రిరభ్యషించద్విభిషణమ్ || 14 ||

లంకాయాం రక్షసాం మధ్యే రాజానం రామశాసనాత్ |
విధినా మంత్రదృష్టేన సుహృద్గణసమావృతమ్ || 15 ||

అభ్యషించత్స ధర్మాత్మా శుద్ధాత్మానం విభిషణమ్ |
తస్యామాత్యా జహృషిరే భక్తా యే చాస్య రాక్షసాః || 16 ||

దృష్ట్వాభిషిక్తం లంకాయాం రాక్షసేంద్రం విభిషణమ్ |
స తద్రాజ్యం మహాత్మాప్య రామదత్తం విభిషణః || 17 ||

ప్రకృతీః సాంత్యయిత్వా చ తతో రామముపాగమత్ |
అక్షతాన్తోదకాఽల్లాజాన్నివ్యాః సుమనసస్తదా || 18 ||

ఆజప్తురథ సంహృష్టాః పౌరాస్తస్త్వినిశాచరాః |
స తాన్లుహీత్వా దుర్ధర్షో రాఘవాయ న్యవేదయత్ || 19 ||

మంగల్యం మంగలం సర్వం లక్ష్మణాయ చ వీర్యవాన్ |
కృతకార్యం సమృద్ధార్థం దృష్ట్వా రామో విభిషణమ్ || 20 ||

ప్రతిజగ్రాహ తత్సర్వం తస్యైవ ప్రియకామ్యయా |
తతః శైలోపమం వీరం ప్రాంజలిం పార్శ్వతః స్థితమ్ || 21 ||

అబ్రవీద్రాఘవో వాక్యం హనుమంతం ప్లవంగమమ్ |
అనుమాన్య మహారాజమిమం సౌమ్య విభిషణమ్ || 22 ||

గచ్ఛ సౌమ్య పులిం లంకామనుజ్ఞాప్య యథావిధి |
ప్రవిశ్య రావణగృహం విజయేనాభినంద్య చ || 23 ||

వైదేహ్యా మాం కుశలినం ససుగ్రీవం సలక్ష్మణమ్ |
ఆచక్ష్వ వదతాంశ్రేష్ఠ రావణం చ మయా హతమ్ || 24 || [జయతాం]

ప్రియమేతదుదాహృత్య మైథిల్యాస్త్యం హరిశ్యర |
ప్రతిగృహ్య చ సందేశముపావర్తితుమర్హసి || 25 ||

ఇత్యార్థే శ్రీమద్రామాయణే వాల్మీకీయే ఆదికావ్యే యుద్ధకాండే
పంచదశోత్తరశతతమః సర్గః || 115 ||